

റാപ്പിഡ് റെയിൽവേ കോറിഡോർ

ചോദ്യം
ശ്രീ.എം.ഉമ്മർ :


മറുപടി
ശ്രീ. ജി.സുധാകരൻ
(പൊതുമരാമത്തും രജിസ്ട്രേഷനും വകുപ്പ് മന്ത്രി)

(എ) സംസ്ഥാനത്ത് റാപ്പിഡ് റെയിൽവേ കോറിഡോറിന്റെ സാധ്യതാ പഠനം സംബന്ധിച്ച റിപ്പോർട്ട് സമർപ്പിച്ചിട്ടുണ്ടെങ്കിൽ അതിന്റെ അടിസ്ഥാനത്തിൽ നടപ്പിലാക്കേണ്ട പദ്ധതിയുടെ രൂപരേഖ തയ്യാറാക്കിയിട്ടുണ്ടോ; വിശദാംശം നൽകുമോ;

(എ) സംസ്ഥാനത്ത് തിരുവനന്തപുരം മുതൽ ചെങ്ങന്നൂർ വരെ റാപ്പിഡ് റെയിൽ കോറിഡോറിന്റെ സാധ്യതാ പഠനവും വിശദ പദ്ധതി റിപ്പോർട്ടും തയ്യാറാക്കിയിട്ടുണ്ട്. പദ്ധതി റിപ്പോർട്ട് പ്രകാരം ആകെ ചിലവ് 3063.97 കോടി (മൂവായിരത്തി അറുപത്തി മൂന്ന് കോടി തൊണ്ണൂറ്റി ഏഴ് ലക്ഷം രൂപ മാത്രം) രൂപയാണ്. ചിലവു കുറയ്ക്കുന്നതിലേക്കായി റെയിൽ മേൽപ്പാലം/റെയിൽ അടിപ്പാത നിർമ്മാണം മറ്റൊരു പദ്ധതിയായി നടപ്പാക്കുവാൻ ആലോചിച്ചു വരുന്നു. അതു വഴി പദ്ധതിയുടെ ചിലവ് 2114 കോടി (രണ്ടായിരത്തി ഒരനൂറ്റി പതിനാലു കോടി രൂപ മാത്രം) രൂപയായി കുറയ്ക്കുവാൻ ആകുമെന്ന് പ്രതീക്ഷിക്കുന്നു.

(ബി) ഇതു സംബന്ധിച്ച് കേന്ദ്ര സർക്കാരുമായി കൂടിയാലോചന നടത്തിയിട്ടുണ്ടോ; കേന്ദ്രത്തിന്റെ നിലപാട് ഇക്കാര്യത്തിൽ എന്തായിരുന്നുവെന്ന് വിശദമാക്കാമോ ?

(ബി) റാപ്പിഡ് റെയിൽ കോറിഡോറിന്റെ വിശദ പദ്ധതി റിപ്പോർട്ട് കേന്ദ്ര റെയിൽ മന്ത്രാലയത്തിന്റെ അനുമതിക്കായി സമർപ്പിച്ചിട്ടുണ്ട്. പദ്ധതി നടത്തിപ്പിനായി റെയിൽവേ ബോർഡും ദക്ഷിണ റെയിൽവെയുടെ ചെന്നൈ മേഖല ഓഫീസുമായും ചർച്ചകൾ തുടരുന്നു. ഈ പദ്ധതി കേന്ദ്ര സർക്കാരിന്റെ സജീവ പരിഗണനയിലാണ്.


സെക്ഷൻ ഓഫീസർ